

E I N S T E I N

*Darba Einstein mill-Amerka
Wasal wasla l-gżira tagħna,
Minn Hal-Luqa baqa sejjer
Taht il-loġoġ tal-Furjana.
U dan l-gharef beda jkejjel
Mill-Iljun għall-Monument;
Beda jikteb, jikkalkula,
Hażżeż l-ikbar dokument.
Ra kemm hemm mill-baħar għoli,
Kemm hemm bogħod minn Putirjal,
Uża l-antilogarilmi,
L-kalklu infinitesimal.
Għadd il-goals li l-Koku skorja
Ma' kemm snin għandu l-perit,
Ha l-cube root ta' dana kollu,
Żied mieghu daqshekk u ftit.
Naqqas li kien hażeb gabel,
Żied it-tul ta' xi nofs sieq,
U b'hekk fihem, bejn wieħed u iehor,
Fejn ġej il-livell tat-triq.*

E. AGIUS.